

प्रांत ने बच्चों की पीड़ाहारी दवा बड़ी मात्रा में प्राप्त कर ली है

06 दिसम्बर, 2022 [मीडिया पूछताछ](#)

बच्चों के लिए पीड़ा और बुखार की दवा की कमी का दूर करने के लिए, प्रांत ने अल्बर्टा परिवारों के लिए बच्चों की एसिटामिनोफेन और इबुप्रोफेन की पांच मिलियन बोतलें प्राप्त कर ली हैं।

पूरे कनाडा में दो महीनों से, माता-पिता और देखभालकर्ताओं को बच्चों के लिए पीड़ा और बुखार की दवा की कमी का सामना करना पड़ रहा है। इस कमी के कारण परिवारों और स्वास्थ्य प्रणाली पर अतिरिक्त बोझ पड़ रहा है, क्योंकि अधिक से अधिक अल्बर्टा निवासी फार्मेशियों, चिकित्सकों और अस्पतालों के पास जा रहे हैं। पूरे प्रांत में बच्चों के लिए पीड़ा और बुखार की दवा की तत्काल उपलब्धता को सुनिश्चित करने और बच्चों और परिवारों को राहत प्रदान करने के लिए, अल्बर्टा सरकार और अल्बर्टा स्वास्थ्य सेवा द्वारा एटाबे फार्मास्यूटिकल्स (Atabay Pharmacueticals) और फाइन कैमिकल्स (Fine Chemicals) से एसिटामिनोफेन और इबुप्रोफेन की पांच मिलियन यूनिटें प्राप्त कर ली हैं।

अल्बर्टा सरकार और अल्बर्टा स्वास्थ्य सेवा, दवा प्रतिष्ठान लाइसेंसिंग अनुमोदन प्रक्रिया को पूरा करने के बारे में कनाडा सरकार के साथ मिलकर काम कर रहे हैं। अनुमोदन मिलने के बाद, अल्बर्टा में 10 एयर शिपमेंट्स के माध्यम से दवा को उपलब्ध करा दिया जाएगा। प्रांत में दवा के उपलब्ध हो जाने के तत्काल बाद इसको समुदाय और रिटेल फार्मेशियों में वितरित किया जाएगा ताकि माता-पिता और देखभालकर्ता इसे अपने बच्चों के लिए खरीद सकें। चूंकि अल्बर्टा की सरकार ने पीड़ा तथा बुखार की दवा की इतनी अधिक बोतलें प्राप्त कर ली हैं, इसलिए यह उम्मीद की जाती है कि अल्बर्टा के निवासी ठीक उसी तरह से इसे फार्मेशियों से प्राप्त कर सकेंगे जैसे वे इससे पहले ब्रांड नाम वाली दवाओं को प्राप्त कर सकते थे। हालांकि, प्रत्येक फार्मसी बिना डॉक्टर के पर्चे के काउंटर से भी दवा को जारी कर सकेगी यदि उनको अपने स्टोर की आपूर्ति के संबंध में कोई चिंता है।

एटाबे फार्मास्यूटिकल्स (Atabay Pharmacueticals) और फाइन कैमिकल्स (Fine Chemicals) द्वारा इसके कच्ची सामग्रियों के लिए पहले से ही हेल्थ कनाडा का अनुमोदन प्राप्त कर लिया गया है

और वर्तमान में ये अल्बर्टा को उन्हीं खुराकों को भेजते हैं जिन पर अल्बर्टा द्वारा संयुक्त राज्य अमेरिका और यूनाइटेड किंगडम से प्राप्त करने के लिए कार्य किया जा रहा है।

त्वरित तथ्य

- दवा को हेल्थ कनाडा द्वारा विदेश में अनुमोदित सुविधा (फैसिलिटी) में निर्मित किया जाएगा।
- पैकिंग हेल्थ कनाडा के दिशानिर्देशों के अनुसार होगी।
- उपभोक्ता के लिए खुदरा लागत, इस प्रकार की दवा की औसत लागत के अनुरूप ही होगी।
- कनाडा में आयातित दवाएं हेल्थ कनाडा द्वारा तय सुरक्षा, गुणवत्ता और प्रभावकारिता विनियमों की कसौटी पर खरी उतरनी चाहिए ताकि उनके आयात को अधिकृत किया जा सके।